

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதிவிசேஷமானது

අංක 1555/33 - 2008 ජුනි 27 වැනි සිකරාදා - 2008.06.27

1555/33 ஆம் இலக்கம் - 2008 ஆம் ஆண்டு யூன் மாதம் 27 ஆந் திகதி வெள்ளிக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I)- பொது

அரசாங்க அறிவித்தல்கள்

ச. வ. : சீஎவ்1/64.

(40 ஆம் அத்தியாயமான) பொதுமக்கள் பாதுகாப்புக் கட்டளைச் சட்டம்

(40-ஆம் அத்தியாயமான) பொதுமக்கள் பாதுகாப்புக் கட்டளைச் சட்டத்தின் 5 ஆம் பிரிவின் கீழ், சனாதிபதியால் ஆக்கப்பட்ட ஒழுங்குவிதிகள்.

மஹிந்த ராஜபக்ஷ,
சனாதிபதி.

கொழும்பு,
2008 யூன் 27.

ஒழுங்குவிதிகள்

2006, திசெம்பர் 6 ஆந் திகதிய, 1474/5 ஆம் இலக்க, அதிவிசேட வர்த்தமானியில் வெளியிடப்பட்டவையும் (40 ஆம் அத்தியாயமான) பொதுமக்கள் பாதுகாப்புக் கட்டளைச் சட்டத்தின் 2அ என்னும் பிரிவின் பயனைக்கொண்டு வலுவிலிருப்பதாகக் கருதப்பட்டவையும் 2007, ஓகத்து 21 ஆந் திகதிய 1511/9 ஆம் இலக்க அதிவிசேட வர்த்தமானியில் வெளியிடப்பட்ட ஒழுங்குவிதியினால் கடைசியாகத் திருத்தப்பட்டவாறானவையுமான அவசரகால (பயங்கரவாதத்தையும் குறித்துரைக்கப்பட்ட பயங்கரவாதச் செயற்பாடுகளையும் தடுத்தலும் தடைசெய்தலும்) பற்றிய ஒழுங்குவிதிகள் இத்தால் பின்வருமாறு மேலும் திருத்தப்படுகின்றன:-

(1) அதன் 1ஆம் ஒழுங்குவிதியில் “(பயங்கரவாதத்தையும் குறித்துரைக்கப்பட்ட பயங்கரவாதச் செயற்பாடுகளையும் தடுத்தலும் தடை செய்தலும்)” என்னும் சொற்களுக்குப் பதிலாக “(பயங்கரவாதத்தையும் குறித்துரைக்கப்பட்ட பயங்கரவாதச் செயற்பாடுகளையும் தடுத்தலும் தடைசெய்தலும்)” என்னும் சொற்களை இடுவதன் மூலமும்,

(2) அதன் 5ஆம் ஒழுங்குவிதியை நீக்கிவிட்டு அதற்குப் பதிலாகப் பின்வருவதனை இடுவதன் மூலமும்:-

“5. ஐக்கிய நாடுகள் பட்டயத்தின் VII ஆம் அத்தியாயத்தின் கீழ், 2001, செப்தெம்பர் 28 ஆந் திகதியன்று ஏற்றுக்கொள்ளப்பட்ட 1373ஆம் இலக்க (2001) ஐக்கிய நாடுகள் பாதுகாப்புப் பேரவைத் தீர்மானத்தைக் குறிப்பாக உள்ளடக்கி, அவற்றுக்கு இலங்கை ஒரு திறத்தவராகவுள்ள, பயங்கரவாதத்தைத் தடுத்தலும் அடக்குதலும் தொடர்பான சர்வதேச சமவாயங்களினாலும் ஏனைய சட்டப்படி பிணிக்கின்ற சர்வதேசச் சட்டச் சாதனங்களினாலும் இலங்கைச் சனநாயக சோசலிசக் குடியரசின் மீது சுமத்தப்பட்ட கடப்பாடுகளுக்குச் செயற்றிறனுடன் பயன்கொடுப்பதற்கான தேவையைக் கவனத்திற்கெடுத்து, பயங்கரவாதத்தைத் தடுப்பதற்கும் அடக்குவதற்குமான குறிப்பிடத்தக்க வழிமுறைகளை எடுப்பது இலங்கை அரசாங்கத்தின் கடப்பாடாகிற்று”;

(3) அதன் 6ஆம் ஒழுங்குவாதியை நீக்கிவிட்டு அதற்குப் பதிலாகப் பின்வருவதனை இடுவதன் மூலமும்:-

“6. ஒழுங்கமைப்பொன்றுப்படி, ஒன்றில் கூட்டிணைக்கப்பட்ட அல்லது கூட்டிணைக்கப்படாத ஆளெவரும் அல்லது ஆட்கள் தொகுதிகளையையும், தனிப்பட்ட முறையில் அல்லது ஒரு தொகுதியாக அல்லது தொகுதிகளாக அல்லது வேறு ஆட்கள் மூலமாக -

(அ) பயங்கரவாதத்தில்; அல்லது

(ஆ) ஏதேனும் குறித்துரைக்கப்பட்ட பயங்கரவாதச் செயற்பாட்டில்; அல்லது

(இ) எவ்வேறுமாளினால், ஆட்கள் தொகுதியினால் அல்லது ஆட்கள் தொகுதிகளினால் புரியப்பட்ட ஏதேனும் பயங்கரவாதச் செயலை அல்லது குறித்துரைக்கப்பட்ட பயங்கரவாதச் செயற்பாட்டை முன்னெடுத்துச் செல்வதிலான வேறேதேனும் செயற்பாட்டில், ஈடுபடுதலாகாது.”;

(4) அதன் 7ஆம் ஒழுங்குவாதியில் (ஈ) என்னும் பந்தியை நீக்கிவிட்டு அதற்குப் பதிலாகப் பின்வருவதனை இடுவதன் மூலமும்:-

“(ஈ) ஓர் உறுப்பினருக்கு, அங்கத்தவருக்கு அல்லது வேறெவரேனும் இணையாளருக்குப் புகலிடம் அளித்தலோ, அவரை மறைத்து வைத்தலோ, அவருக்கு உதவுதலோ ஆகாது.”;

(5) அதன் 8ஆம் ஒழுங்குவாதியில் “ஆளெவரும்” என்னும் சொல்லிலிருந்து “ஈடுபடுதலாகாது” என்னும் சொல் வரையிலான எல்லாச் சொற்களையும் எண்களையும் நீக்கிவிட்டு பின்வருவதனை இடுவதன் மூலமும்:-

“8. ஆளெவரும், இவ்வொழுங்குவாதிகளின் 6 ஆம், 7ஆம் ஒழுங்கு விதிகளுக்கு முரணாகச் செயலாற்றுகின்ற, ஒன்றில் கூட்டிணைக்கப்பட்ட அல்லது கூட்டிணைக்கப்படாத எவ்வேறுமாளுக்கு, ஆட்கள் தொகுதிக்கு அல்லது ஆட்கள் தொகுதிகளுக்குப் பொருள் வகையாகவோ அல்லது வேறு வகையாகவோ உதவுதலையளித்தல், வழங்குதல், நன்கொடையளித்தல், விற்பனை செய்தல், வாங்குதல், கேள்வுக்கு விடுதல், குத்தகைக்குக் கொடுத்தல், பெறுதல், கிடைக்கக் கூடியதாக்குதல், நிதியளித்தல், விநியோகித்தல் அல்லது கடனாகக் கொடுத்தல் என்பன உட்பட எத்தகையதுமான எம்முறையிலேனும் ஏதேனும் கொடுக்கல் வாங்கலில் ஈடுபடுதலாகாது அல்லது அத்தகையவோர் ஆளின், ஆட்கள் தொகுதியின் அல்லது ஆட்கள் தொகுதிகளின் ஓர் உறுப்பினருடன், அங்கத்தவருடன் அல்லது இணையாளுடன் எத்தகையதுமான எம்முறையிலேனும் ஏதேனும் கொடுக்கல் வாங்கலில் ஈடுபடுதலாகாது.”